



ул. Македонија 12/3
Палата Македонија
Скопје, Р.Македонија
Тел: + 389 2 3211 262
Факс: +389 2 3126 311
e-mail: dzr@drz.gov.mk
www.dzr.gov.mk

Број: 14 – 798/5

Дата: 18.11.2013

ДО
ПОЛИТИЧКАТА ПАРТИЈА ДЕМОКРАТСКА ОБНОВА НА МАКЕДОНИЈА - ДОМ
СКОПЈЕ

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Извршивме ревизија на приложените финансиски извештаи заедно со ревизија на усогласеност (сметка за редовно работење) на Политичката партија Демократска обнова на Македонија Скопје (во понатамошниот текст ДОМ) за 2012 година.

Извршена е ревизија на финансиските извештаи на ДОМ за редовно работење за 2010 година и изразено е мислење со резерва за вистинитоста и објективноста на финансиските извештаи, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.

Со ревизијата на превземените мерки по дадените препораки се констатира дека ДОМ делумно постапила по дадените препораки во Конечниот извештај на овластениот државен ревизор.

Изразено е мислење со резерва за вистинитоста и објективноста на финансиските извештаи на ДОМ за 2012 година, како и за усогласеност на активностите, финансиските трансакции и информации со релевантната законска регулатива, упатства и воспоставените политики.

Со извршената ревизија на финансиските извештаи за 2012 година ревизијата констатира дека:

- Годишната сметка и Годишниот извештај не се доставени до Државниот завод за ревизија¹ и истите не се објавени на веб страната на партијата;
- не е извршен попис на побарувањата и обврските и не е извршено

¹ По препорака на ревизијата истите се доставени до Државниот завод за ревизија.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

усогласување на сметководствената со фактичката состојба, и

- не е воспоставена пракса на искажување на примените обврски преку сметките за активно временско разграничување и нивно усогласување со обврските кон добавувачи.

Надлежните органи и законскиот застапник на партијата потребно е да преземат мерки и активности за надминување на утврдените состојби.

Ревизијата истакнува постоење на системски слабости во делот на:

- отсуство на пропишан подзаконски акт за формата, содржината и начинот на водењето на Регистарот на донации;
- присуство на пресметковни сметки во подзаконските акти кои го уредуваат обликот и содржината на финансиските извештаи за непрофитните организации, како и
- отсуство на изработени пречистени закони.

Надлежните органи потребно е да преземат активности за надминување на утврдените системски слабости.

Извршивме обелоденување во делот на начинот на потврдување на платената чланарина.

Не се примени забелешки по нацрт извештајот на овластениот државен ревизор број 14-794/3 од 03.10.2013 година.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

1. Вовед

- 1.1. Извршивме ревизија на приложените финансиски извештаи (страна 13 до 14) заедно со ревизија на усогласеност (сметка за редовно работење на Политичката партија ДОМ за 2012 година кои се состојат од Биланс на состојба на ден 31 декември, Биланс на приходи и расходи за годината која завршува со тој датум и преглед на значајни сметководствени политики и образложенија кон финансиските извештаи.
- 1.2. Ревизијата на финансискиот извештај од точка 1.1. на овој извештај е извршена согласно член 22 став 1 од Законот за државна ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Извршена е ревизија на финансиските извештаи на ДОМ за редовно работење за 2010 година и изразено е мислење со резерва за вистинитоста и објективноста на финансиските извештаи, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.
- 1.4. Не е вршена ревизија, ниту сме издале било каков извештај, за финансиските извештаи заедно со ревизија на усогласеност на Политичката партија Демократска обнова на Македонија Скопје за годината која и претходи на годината која е предмет на оваа ревизија.
- 1.5. Финансиските извештаи од точка 1.1. на овој извештај се одговорност на раководството на субјектот застапувано од:

- Љиљана Поповска, претседател на партијата од 28.01.2006 година

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи кои што се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлексирани во финансиските извештаи се во согласност со релевантната законска регулатива, упатства и воспоставени политики.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

Одговорност на ревизорите е да изразат мислење за финансиските извештаи од точка 1.1., врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики. Оваа одговорност вклучува извршување на постапки за добивање ревизорски доказ за тоа дали приходите и трошоците на ДОМ се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

2. Цели и делокруг на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи се ослободени од материјално погрешни прикажувања без разлика дали е резултат на измами или грешки и да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување.

Цел на ревизијата на усогласеност во врска со ревизијата на финансиските извештаи е да му овозможи на ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се во сите материјални аспекти, во согласност со релевантната законска регулатива, упатства и воспоставени политики.

2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија.

2.3. Ревизијата е извршена во согласност со стандардите за државна ревизија на Меѓународната организација на Врховни ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

При процена на ризиците ревизорот ги разгледува интерните контроли како релевантни за подготовка и објективно презентирање на финансискиот извештај со цел да се дизајнираат ревизорски постапки кои се соодветни во околностите но не за целите на изразување на мислење за ефективноста на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од страна на раководството на субјектот од точка 1.1. на овој извештај, како и општа оценка за севкупното презентирање на финансиските извештаи. Веруваме дека обезбедените докази ни обезбедуваат разумна основа за нашето ревизорско мислење.

Ревизијата од точка 1.1. погоре е планирана и извршена во периодот од 05.07.2013 година до 17.07.2013 година.

3. Осврт на ревизијата за 2010 година – спроведување на препораките

Ревизијата од точка 1.1. погоре опфаќа ревизија на спроведување на препораките дадени во Конечниот извештај на ОДР за 2010 година. Со ревизијата на превземените мерки по дадените препораки се констатира дека ДОМ делумно превземала мерки по дадените препораки во Конечниот извештај на овластениот државен ревизор (Преглед 1).

4. Наоди и препораки

Прашањата кои ги покрива овој извештај беа дискутирани на завршниот состанок со раководството и одговорните лица на субјектот - предмет на ревизија, одржан на ден 20.08.2013 година.

Не се примени забелешки по нацрт извештајот на овластениот државен ревизор број 14-794/3 од 03.10.2013 година.

4.1. Усогласеност со закони и прописи

- 4.1.1. Со одредбите на член 26 од Законот за финансирање на политичките партии е уредено дека Годишната сметка политичката партија е должна да ги достави до надлежните органи и јавно да ја објави на веб страницата на политичката партија. Со извршената ревизија констатиравме дека годишната сметка не беше доставена до Државниот завод за ревизија и во исто време на ревизијата не и се презентирани податоци дека Годишната сметка е објавена согласно утврдените барања. Наведената состојба влијае

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

на можноста до пристап на информациите кои ги дава истата од страна на заинтересираните страни.

По препорака на ревизијата Годишната сметка на ДОМ на ден 23.08.2013 година е доставена до Државниот завод за ревизија а воедно извршено е нејзино објавување на веб страната на партијата поради што за утврдената состојба не даваме препорака.

- 4.1.2. Со одредбите од член 27 и 27-а од Законот за финансирање на политичките партии е уредена обврската за изготвување и доставување на Годишниот финансиски извештај до надлежните органи како и негово објавување на веб страната на политичката партија, најдоцна до 30 април во тековната година за претходната година. На ревизијата не и се презентирани податоци дека Годишниот финансиски извештај е доставен до Државниот завод за ревизија и е објавен согласно утврдените барања. Наведената состојба влијае на можноста до пристап на информациите кои ги дава истиот од страна на заинтересираните страни, како и на остварување на правото на редовно годишно финансирање од Буџетот на Република Македонија.

По препорака на ревизијата Годишниот финансиски извештај на ДОМ на ден 23.08.2013 година е доставен до Државниот завод за ревизија а воедно извршено е објавување на веб страната на партијата поради што за утврдената состојба не даваме препорака.

- 4.1.3. Со извршената ревизија на искажаните трансакции/сметководствени настани во деловните книги, придружната документација и усогласување на сметководствената со фактичката состојба, ревизијата утврди состојби кои не се во согласност со одредбите од Законот и Правилникот за сметководството на непрофитните организации и Законот за персоналниот данок на доход и тоа:

- не е извршен попис односно не се презентирани пописни листи и не е извршено усогласување на состојбата на побарувањата и обврските искажани во сметководството со фактичката состојба по попис на 31 декември, а податоците од извршениот попис да ги достават до надлежните органи на усвојување;
- во текот на 2012 година извршена е исплата на средства во износ од 369 илјади денари на име кирија за дванаесет месеци, без притоа да се пристапи кон продолжување на важноста на договорот².
- не е извршено пресметување и плаќање на персоналниот данок на доход за користење на деловниот простор за 2012 година во износ 30 илјади

² Договорот истекува заклучно со 01.07.2012 година.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

денари³ кој согласно одредбите на договорот кој важел до 01.07.2012 година е обврска на ДОМ;

Утврдените состојби влијаат на реалноста и објективноста на финансиските извештаи и квалитетот на информациите кои ги даваат истите.

На ден 23.08.2013 година до Државниот завод за ревизија, ДОМ достави копија од Анекс на договор за закуп на деловен простор и Одлука за формирање на вонредна пописна комисија.

Препорака

Надлежните органи на Партијата да преземат мерки и активности за:

- вршење попис и усогласување на состојбата на средствата и нивните извори искажани во сметководството со фактичката состојба утврдено со попис на 31 декември, и
- извештајот од извршениот попис на средствата и изворите на средствата да се достави на разгледување и усвојување од надлежните органи на партијата.

4.2. Финансиски извештаи

Биланс на состојба

4.2.1. Со извршената ревизија на сметките активни временски разграничувања и обврски кон добавувачите ревизијата констатира дека ДОМ не преземал активности за превземање мерки по дадената препорака во конечниот извештај на овластениот државен ревизор за извршената ревизија на Финансиските извештаи за 2010 година. Во деловните книги за 2012 година повторно се појавуваат утврдените состојби за наведените сметки односно:

- на сметката активни временски разграничувања како почетна и крајна состојба, искажан е износ од 519 илјади денари по примени фактури од претходни години (2009 година), без да се преземат активности за намалување на истите за износот на платени фактури во претходните известувачки периоди. Исто така не е воспоставена пракса за користење на наведената сметка за фактурите кои се примени во тековниот период и не се преземени активности за усогласување на износ на АВР со износот на обврските;
- искажани се краткорочни финансиски обврски во износ од 277 илјади денари (обврски по цесии) за кои не е презентираан уреден и веродостоен акт за нивно потврдување;

³ Персоналниот данок на доход е платен на ден 14.02.2013 година, евидентирано во извод број 15.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Погоренаведените состојби не се во согласност со одредбите од Законот и Правилникот за сметководството на непрофитните организации и влијаат на квалитетот на финансиските извештаи и податоците кои ги даваат истите.

Препорака

Законскиот застапник на партијата да превземе мерки и активности со кои ќе го задолжи лицето одговорно за водење на деловните книги да обезбеди правилно искажување на настанатите трансакции во деловните книги и нивно потврдување со уредни и веродостојни документи.

Биланс на приходи и расходи

- 4.2.2. Согласно статутарните одредби, членовите на партијата се организираат според повеќе принципи меѓу кои е и територијалниот принцип, при што ДОМ се организира во облик на општински организации; месни организации; градска организација на ниво на град Скопје и организирање на ниво на изборна единица. На ревизијата не и се презентирани податоци за начинот на уредување на меѓусебните права и обврски со правните субјекти/ физичките лица каде партијата користи деловен простор со што се врши оневозможување на потврдување на вкупните трошоци во случаите каде што партијата користи деловен простор со надомест или за висината на примените донации во случаите каде што партијата користи објект без надомест.

Препорака

Надлежните органи на партијата да донесат соодветен акт со кој ќе ја уредат потребата за користење на деловен простор и да пристапат кон уредување на меѓусебните права и обврски со правните/физичките лица, сопственици на деловен простор.

Вкупни ефекти од наодите

Вкупен ефект од изнесените наоди во точките 4.1.3.; 4.2.1. и 4.2.2. е: не извршен попис на побарувањата и обврските, усогласување на сметководствената со фактичката состојба, не е воспоставена пракса на користење на сметките на активни временски разграничувања и нивно усогласување со обврски кон добавувачите како и неможност од потврдување на вкупните трошоци во случаите каде што партијата користи деловен простор со надомест или за висината на примените донации во случаите каде што партијата користи објект без надомест.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

5. Ревизорско мислење

Мислење - за финансиски извештаи

Според наше мислење, освен за ефектите на прашањата изнесени во точките 4.1. и 4.2. финансиските извештаи ги прикажуваат вистинито и објективно, во сите материјални аспекти, финансиската состојба на Политичката партија Демократска обнова на Македонија Скопје - ДОМ на ден 31 декември 2012 година и резултатот од финансиските активности за годината која завршува со тој датум, во согласност со важечката законска регулатива.

Мислење - за усогласеност со закони и прописи

Според наше мислење, освен за ефектите на прашањата изнесени во точките 4.1. и 4.2. активностите, финансиските трансакции и информации рефлектирани во финансиските извештаи на Политичката партија Демократска обнова на Македонија Скопје - ДОМ, во сите материјални аспекти, се во согласност со релевантната законска регулатива, упатства и воспоставени политики.

6. Системски слабости

6.1. Согласно одредбите на член 17 од Законот за финансирање на политичките партии („Службен весник на Република Македонија“ број 76/04; 86/08; 161/08; 96/09; 148/11; 142/12 и 23/13), политичките партии се задолжени да водат регистар на донации и истиот да го објават на својата веб страна на секои шест месеци за изминатиот шестмесечен период во рок од 15 дена од денот на истекот на шестмесечниот период или на друг соодветен начин да го направат достапен до јавноста. Со став четири од наведениот член е уредено дека „Регистарот на донации се води на образец пропишан со правилник од страна на министерот за финансии. Со правилникот се утврдуваат формата, содржината и начинот на водењето на регистарот на донации. Правилникот се донесува во рок од шест месеци од влегувањето во сила на овој закон⁴„.

До денот на известувањето за извршената ревизија наведениот правилник не е донесен од страна на надлежниот министер.

Ревизијата истакнува дека со донесувањето на Законот за изменување и дополнување на Законот за финансирање на политичките партии („Службен весник на Република Македонија“ број 142/12) наведениот член 17 има претрпено измени во делот на содржината на регистарот на донации и

⁴ Законот за финансирање на политичките партии влегува во сила на ден 03.11.2004 година, со тоа што наведениот правилник било потребно да биде донесен најкасно до 03.05.2005 година;

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

начинот на објавување на истиот. Во исто време во член 27-б предвидени се прекршочни одредби за запирање (суспендирање) на исплатата на средствата за редовно годишно финансирање од Буџетот на Република Македонија за политичката партија која нема да ги објави податоците за донациите примени во текот на годината согласно со членот 17 од законот и кое ќе трае до уредно исполнување на обврските согласно истиот член. Утврдената состојба влијае на остварување на правото на политичките партии за редовно годишно финансирање од Буџетот на Република Македонија во тековниот и наредниот период.

За надминување на утврдената состојба потребно е надлежниот министер да преземе активности за пропишување на наведениот правилник и негово објавување во Службен весник на Република Македонија.

- 6.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во членот 13 од Законот за сметководство за непрофитните организации („Службен весник на Република Македонија“ број 24/2003 и 17/2011) и членот 18 од Правилникот за сметководство за непрофитните организации („Службен весник на Република Македонија“ број 24/2003, 8/2009, 12/2009 и 175/2011) уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно трансакции⁵“. Со извршениот увид во: Правилникот за сметковниот план и билансите на непрофитните организации („Службен весник на Република Македонија“ број 117/05; 11/06) и Правилникот за содржината на одделни сметки во сметковниот план на непрофитните организации („Службен весник на Република Македонија“ број 117/2005),

⁵ Приходите на непрофитните организации, се сметаат како расположливи кога се остварени (наплатени) во пресметковниот период на кој се однесуваат, односно до 31 декември во тековната деловна година или остварени (наплатени) во рок од 30 дена по истекот на пресметковниот период на кој се однесуваат, односно до 31 јануари во наредната година под услов приходите да се однесуваат на пресметковниот период и да служат за покривање на обврските од тој пресметковен период.

Расходите на непрофитните организации се признаваат во пресметковниот период во кој што настанале, односно до 31 декември во тековната деловна година доколку се платени во пресметковниот период на кој се однесуваат, односно до 31 декември во тековната деловна година или платени во рок од 30 дена по истекот на пресметковниот период, односно до 31 јануари во наредната година под услов обврската за плаќање да настанала во тој пресметковен период.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

ревизијата констатира дека се пропишани сметки и позиции⁶ кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на сметководственото начело на „модифицирано настанување на деловните промени, односно трансакции“.

6.3. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии („Службен весник на Република Македонија“ број 76/2004, 5/2007, 8/2007; 5/2008 и 23/2013) вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија“ број 57/2007 и 60/2007). Начинот и постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките партии е уреден со Законот за финансирање на политичките партии вклучувајќи ја и одлуката донесена од Уставниот суд на Република Македонија со која се врши укинување на одредени одредби на наведениот закон („Службен весник на Република Македонија“ број 36/2006). Со извршениот увид во наведените законски акти ревизијата констатира дека до периодот на известување од извршената ревизија не постојат пречистени текстови на наведените законски акти и покрај тоа што Законодавно-правната комисија на Собранието на Република Македонија е овластена да утврди пречистен текст на наведените закони.

Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на погоренаведените законски акти.

⁶ 406-Амортизација; 480-Вонредни-невообичаени ставки на трошоци кои не произлегуваат од вообичаените (редовни) активности и кои не се очекуваат дека ќе се појават; 481-Вонредни отписи и отуѓување на средства кои настанале неочекувано и со висока вредност; 482-Загуби поради оштетување на голем дел од средствата или поради природна катастрофа; итн.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

7. Нагласување на прашања за неизвесност или континуитет

7.1. Во член 13 став 1 алинеа 1 и во член 14 од Законот за финансирање на политичките партии наведени се приватните извори на финансирање на политичките партии помеѓу кои е финансирањето по основ на чланарина, а под чланарина се смета редовен износ на средства кој членот на партијата го плаќа годишно согласно со актите на партијата. Врз основа на наведениот закон и член 8 точка 9 од Статутот на Политичката партија, Централниот одбор на ден 26.02.2006 година, донел Одлука за висина и начин на плаќање на чланарина. Во истата се определени различни месечни износи на чланарина во денари зависно од тоа во кој орган на партијата е членот, а се наведени и категории лица кои може да се ослободат од плаќање на чланарина доколку тоа го побараат лично. Износот на наплатената чланарина во известувачкиот период влијае на можноста на обезбедување на средства за самофинансирање на партијата.

Скопје, 15.11.2013 година

ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА ПРИХОДИ И РАСХОДИ ЗА 2012 ГОДИНА

Опис	2012	2011
<i>во 000 денари</i>		
Приходи		
Приходи од камати и позитивни курсни разлики	1	-
Приходи од членарини, подароци и донации и приходи од други извори	1,171	1,664
Пренесен дел од вишокот на приходите од претходната година	286	795
Вкупно приходи	1,458	2,459
Расходи		
Материјални расходи, услуги и амортизација	726	862
Други расходи	104	1,310
Вкупно расходи	830	2,172
Нето вишок на приходи над расходи	628	287

ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА СОСТОЈБА НА 31 ДЕКЕМВРИ 2012 ГОДИНА

Опис	во 000 денари	
	2012	2011
Актива		
Тековни средства		
Парични средства	950	801
Побарувања за повеќе платени даноци и придонеси	5	5
Активни временски разграничувања	519	519
Вкупно тековни средства	1,474	1,325
Вкупна актива	1,474	1,325
Пасива		
Краткорочни обврски		
Добавувачи	569	761
Други краткорочни обврски	277	277
Пасивни временски разграничувања	628	287
Вкупни краткорочни обврски	1,474	1,325
Вкупна пасива	1,474	1,325